

# మేడ్చల్ కే తలమానికం.. గేట్ వే ఐటీ పార్క్

- రూ.998 కోట్లతో ఐటీ పార్క్
- మారనున్న మేడ్చల్ రూపురేఖలు

మేడ్చల్, నవంబర్ 5 (నమస్తే తెలంగాణ): బీఆర్ఎస్ ప్రభుత్వం హైదరాబాద్ నగరానికి నాలు దిక్కుల ఐటీ పార్క్లను ఏర్పాటు చేయడమే లక్ష్యంగా మేడ్చల్- మల్కాజిగిరి జిల్లా కండ్లకోయల్ నిర్మించనున్న గేట్ వే ఐటీ పార్క్ జిల్లాకు తలమానికంగా మారనుంది. ఐటీ పార్క్ పనులు పూర్తయితే జిల్లా మరింత అభివృద్ధి చెందుతుంది. సి.ఎం కేసీ ఆర్, మంత్రి కేటీఆర్ వల్ల మేడ్చల్లో ఐటీ పార్క్ ఏర్పాటు సాధ్యమవుతున్నదని ప్రజలు హర్షం వ్యక్తం చేస్తున్నారు. ఇప్పటికే ఐటీ పార్క్ నిర్మాణ పనులకు సంబంధించిన టెండర్ల ప్రక్రియను పూర్తి చేసిన ప్రభుత్వం.. పనులు ప్రారంభించేలా సంబంధిత కాంట్రాక్టర్లకు పనులను అప్పగించిన విషయం తెలిసింది. 10 ఏకరాల 12 గుంటల విస్తీర్ణంలో.. రూ.998 కోట్ల వ్యయం.. 22 లక్షల ఎన్ఎఫ్ఐటీతో గేట్ వే ఐటీ పార్క్ను నిర్మించేలా ప్రణాళికను రూపొందించారు. ఐటీ పార్క్ ఏర్పాటుతో జిల్లా రూపురేఖలు మారి.. మరింత అభివృద్ధి సాధించనుంది.



మేడ్చల్- మల్కాజిగిరి జిల్లాలో ఏర్పాటు కానున్న ఐటీ పార్క్ సమానా చిత్రం

సుమారు 150 ఫైలులుకు కంపెనీలు రిజిస్ట్రేషన్ చేసుకుని.. అభివృద్ధి చెంది.. వేలాది మంది ఉపాధి పొందే అవకాశం ఐటీ కంపెనీల ఏర్పాటుకు సిద్ధమయ్యాయి. ఇక్కడ 150 కూడా ఉంటుంది. ఇప్పటికే జిల్లాలో పరిశ్రమల ఏర్పాటుతో రాష్ట్రంలోనే నంబర్ వన్ స్థానంలో ఉండగా.. ఐటీ పార్క్ పూర్తయితే జిల్లాకు మరింత శోభ రానుంది.

### గేట్ వే ఐటీ పార్క్లో

### ఇప్పటికే కంపెనీల రిజిస్ట్రేషన్..

గేట్ వే ఐటీ పార్క్లో కంపెనీలు స్థాపించేందుకు ఇప్పటికే దేశ, విదేశాల కంపెనీలు రిజిస్ట్రేషన్లు చేసుకున్నాయి.

## దొంగల అరెస్టు- చోరీ సాత్తు స్వాధీనం

### వివరాలు వెల్లడించిన డీసీపీ

అబిడ్స్, నవంబర్ 5: షాహినాయత్ గంజ్ పోలీస్ స్టేషన్ పరిధిలో శనివారం జరిగిన దొంగతనం కేసులో ముగ్గురు నిందితులను అరెస్టు చేశారు. వారివద్దనుంచి రూ. 8,28,700 సాత్తును స్వాధీనం చేసుకున్నారు. మరో ఇద్దరు నిందితులు పరారీలో ఉన్నట్లు సాత్/వెస్ట్ జోన్ డీసీపీ బాలసామి తెలిపారు. షాహినాయత్ గంజ్ పోలీస్ స్టేషన్లో ఆదివారం ఏర్పాటు చేసిన విలేజరుల సమావేశంలో డీసీపీ వివరాలు వెల్లడించారు. బేగంబజార్ లోని బంగ్ జువెల్లర్స్ యజమాని మాధవ బంగ్ శనివారం మధ్యాహ్నం 12.20 గంటల సమయంలో బహిరంగంలో ఉన్న తన మరో బ్రాంచికి కారులో డ్రైవర్ ముజఫర్ తో కలిసి బయలుదేరారు. బేగంబజార్లోని ఛత్రి ప్రాంతంలో ప్రయాణిస్తుండగా.. గుర్తు తెలియని ఓ వ్యక్తి కారు పక్క నుంచి వచ్చాడు. కారు నుంచి ఆయిల్ కారుతుందని చెప్పాడు. ఆందోళనతో డ్రైవర్ కారు ఆపి.. బయటకు వచ్చి పరిశీలించగా ఆయిల్ కారడంలేదని.. ఎవరో కారు బంపర్ వద్ద ఆయిల్ను రుద్దినట్లు గుర్తించాడు. తిరిగి కారులోకి వచ్చి కూర్చున్నాడు. అయితే, అదే సమయంలో దొంగలు కారు వెనుక డోరు తెరిచి.. కారులో ఉన్న బ్యాగును దొంగిలించారు. కొద్ది సేపటి తర్వాత కారులో ఉన్న బ్యాగు దొంగతనానికి గురైనట్లు గుర్తించిన బాధితులు వెంటనే పోలీసులకు ఫిర్యాదు చేశారు. రంగంలోకి దిగిన పోలీసులు.. బేగంబజార్, బుద్దర్ బజార్, అశోక్ బజార్, ఛత్రి, ఉస్మాన్ గంజ్, నాంపల్లి ప్రాంతాల్లోని సీసీ ఫుట్ జిల్లను పరిశీలించారు. విశ్వసనీయ సమాచారంతో సికింద్రాబాద్ రైల్వే స్టేషన్లో ముగ్గురు నిందితులను అదుపులోకి తీసుకొన్నారు. నిందితులు సాత్ ఢిల్లీకి చెందిన నమోత కుమార్ అలియాస్ రమేష్(30), రోనక్(20), శశి కుమార్ అలియాస్ శశి (43) అరెస్టు చేయడం తోపాటు వారి వద్ద నుంచి రూ. 8,28,700 నగదు, సాత్తును స్వాధీనం చేసుకున్నారు. మరో ఇద్దరు నిందితులు బబ్బూ, సూరజ్ పరారీలో ఉన్నట్లు డీసీపీ తెలిపారు. ఈ కేసు దర్యాప్తులో పాల్గొన్న షాహినాయత్ గంజ్ ఇన్స్పెక్టర్ నాగం రవీందర్, సాత్/వెస్ట్ జోన్ టాస్క్ ఫోర్స్ ఇన్స్పెక్టర్ శ్రీనివాస్, డీఐ శోభన్ బాబు ఎన్.ఐ. జి.రాజేశ్వర్ రెడ్డి, ఏఎస్ఐ కె. జగదీశ్వర్ రావు తో పాటు సిబ్బందిని డీసీపీ అభినందించారు.

## ఉద్యోగం ఇప్పిస్తానని మోసం

### మా బావ రౌడీషీటర్.. ప్రాణాలు తీస్తా

### బాధితుడిని బెదిరింపులకు గురిచేసిన ఛీటర్

వెంగళరావునగర్, నవంబర్ 5 : ఉద్యోగం ఇప్పిస్తానని నమ్మించి ఓ నిరుద్యోగి నుంచి డబ్బు దండుకున్నారు. ఆ తర్వాత నకిలీ అపాయింట్మెంట్ లెటర్ చేతికిచ్చారు. నిజం తెలుసుకున్న బాధితుడు తన డబ్బు తిరిగి ఇచ్చేయాలని కోరాడు. “మా బావ రౌడీషీటర్.. డబ్బు అడిగితే ప్రాణాలు తీస్తానని” బెదిరించిన ఘటనపై పోలీసులకు ఫిర్యాదు అందింది. మధురానగర్ పోలీసుల కథనం ప్రకారం.. ఎల్లారెడ్డిగూడలోని ఉమేశ్ భాయ్ హాస్టల్లో నివాసముండే అనంత పురం జిల్లాకు చెందిన ఎన్.సూర్యప్రకాష్ నాయక్ నిరుద్యోగి. ఉద్యోగం కోసం అనేక ప్రయత్నాలు చేశారు. ఈ క్రమంలో శేషు అనే వ్యక్తి ద్వారా కార్మిక్ అతడికి పరిచయమయ్యాడు. టెక్ మహేంద్రలో ఉద్యోగం ఇప్పిస్తానని కార్మిక్ నమ్మబలికాడు. ఉద్యోగం కోసమని ప్రకాష్ నాయక్ వద్ద నుంచి కార్మిక్ రూ.1,50,000 తీసుకున్నాడు. ఆ తర్వాత నకిలీ అపాయింట్మెంట్ లెటర్ అతడి చేతిలో పెట్టాడు. అది నకిలీ లెటర్ అని తెలుసుకున్న తాను మోసపోయానని గ్రహించాడు. తీసుకున్న డబ్బును తనకు తిరిగి ఇచ్చేయాలని సూర్య ప్రకాష్ నాయక్ పట్టుబట్టడంతో.. కార్మిక్ బెదిరింపులకు గురిచేశాడు. “రౌడీషీటర్ బిల్లా పవన్ మా బావ.. డబ్బు అడిగితే తంపేస్తానంటూ” బెదిరించాడు. భయపడిన బాధితుడు మధురానగర్ పోలీసులను ఆశ్రయించాడు. ఈ మేరకు మధురానగర్ పోలీసులు కేసు నమోదు చేసుకుని దర్యాప్తు చేస్తున్నారు.

## మద్యం తరలిస్తున్న వ్యక్తి అరెస్టు

దుండిగల్/ కుత్బుల్లాపూర్, నవంబర్ 5: ఎన్నికల నిబంధనలకు విరుద్ధంగా సైవేట్ బస్సులో పావుగు రాష్ట్రానికి మద్యం తరలిస్తున్న ఓ వ్యక్తిని ఆదివారం ఎన్ఓటి పోలీసులు పట్టుకొని.. బాసుపల్లి పోలీసులకు అప్పగించారు. పోలీసుల కథనం ప్రకారం.. కర్నూలుకు చెందిన పురుషోత్తం ప్రగతినిగర్ కమాన్ వద్ద నుంచి 75 మెస్సెజ్ హాజ్ బాటిల్స్ను ఓ సైవేట్ బస్సులో ఆంధ్రాకు తీసుకెళ్తుండగా ప్రగతినిగర్లో పోలీసులకు పట్టుబడ్డాడు. హైదరాబాద్ నుంచి తక్కువ ధరకు మద్యం కొనుగోలు చేసి.. ఆంధ్రాలో ఎక్కువ ధరకు విక్రయిస్తున్నాడని పోలీసులు గుర్తించారు. పోలీసులు కేసు నమోదు చేశారు.

### రెస్టారెంట్ యజమాని, సూపర్వైజర్పై కేసు నమోదు..

నిబంధనలకు విరుద్ధంగా ఏలాంటి అనుమతులు లేకుండా రెస్టారెంట్లో మద్యం విక్రయిస్తున్న యజమానితో పాటు సూపర్వైజర్పై ఆదివారం వేట్ బహిరంగంగా పోలీసులు కేసు నమోదు చేశారు. ఎన్ఐ రాంనారాయణ కథనం ప్రకారం.. కొంపల్లి సిసిపాజిల్ సమీపంలో ఉన్న బఫెట్ వైల్డ్ వింగ్స్ రెస్టారెంట్లో ఏలాంటి అనుమతులు లేకుండా మద్యం విక్రయిస్తున్నట్లు పచ్చిన ఫిర్యాదు మేరకు రెస్టారెంట్లో దాడులు చేపట్టారు. నిబంధనలకు విరుద్ధంగా మద్యం విక్రయించిన యజమాని మోహన్, సూపర్వైజర్ వరుణ్పై కేసు నమోదు చేసి, దర్యాప్తు చేస్తున్నట్లు తెలిపారు.

## జిల్లాలో విస్తృతంగా తనిఖీలు..

### రూ.22 లక్షల నగదు సీజ్

సిటీబ్యూరో, నవంబర్ 5 (నమస్తే తెలంగాణ): అసెంబ్లీ ఎన్నికల నేపథ్యంలో హైదరాబాద్ జిల్లా వ్యాప్తంగా విస్తృతంగా తనిఖీలు కొనసాగుతున్నాయి. ప్రతి నియోజకవర్గంలో తొమ్మిది మంది ఫ్లయింగ్ స్క్వాడ్ బృందాలు తనిఖీలు చేసి, భారీ స్థాయిలో నగదు, అక్రమ మద్యం పట్టుకుంటున్నారు. ఎన్నికల ప్రవర్తన నియమావళిలో భాగంగా ఆదివారం ఒక్కరోజు ఫ్లయింగ్ స్క్వాడ్ ద్వారా రూ. 2.93 లక్షల నగదును సీజ్ చేశారు. పోలీస్ అధికారి ద్వారా రూ.18.98 లక్ష నగదు సీజ్ చేయగా.. ఇప్పటి వరకు రూ. 47 కోట్ల నగదును సీజ్ చేసినట్లు ఎన్నికల అధికారి రోనాల్డ్ రాస్ తెలిపారు. 590 ఎఫ్ఐఆర్లు నమోదు చేసినట్లు పేర్కొన్నారు. సిఆర్పీసీ కింద 879 కేసులు నమోదయ్యాయని తెలిపారు. 2316 మంది బైండోవర్, 2106 నక్కాస్ అపరేషన్స్, 1815 నాన్ బెయిలబుల్ వారంట్ల నమోదు చేసినట్లు పేర్కొన్నారు. ఎక్సైజ్ శాఖ ద్వారా 415 లీటర్ల లిక్కరును సీజ్ చేసినట్లు అధికారులు తెలిపారు.

## మార్కెట్ మిల్లి టూ హైదరాబాద్

### గంజాయి రవాణా- నలుగురి అరెస్టు

సిటీబ్యూరో, నవంబర్ 5 (నమస్తే తెలంగాణ): మార్కెట్ మిల్లి నుంచి గంజాయి కొని హైదరాబాద్లో విక్రయించేందుకు ప్రయత్నిస్తున్న మురాను నార్త్ జోన్ టాస్క్ ఫోర్స్ పోలీసులు అరెస్టు చేశారు. డీసీపీ నిఖితా పంత్ కథనం ప్రకారం.. సంగారెడ్డి గుమ్మడిదలకు చెందిన మహ్మద్ అర్షద్ ఖాన్, మహ్మద్ ఇర్షద్ ఖాన్ సోదరులు. వీరి స్నేహితులు రమా వత్ రాహుల్, మహ్మద్ మజిర్ అహ్మద్ తో కలిసి ఒక ముతాగా ఏర్పడ్డారు. ఆంధ్రప్రదేశ్లోని మార్కెట్ మిల్లిలో గతంలో గంజాయి కొని, హైదరాబాద్లో విక్రయించారు. ఈ క్రమంలోనే నాలుగు రోజుల కిందట మరోసారి అర్షద్, రమావత్ కలిసి మార్కెట్ మిల్లికి వెళ్లి.. అక్కడ సుఖ్ దేవ్ సాదు అనే వ్యక్తికి రూ. 16 వేలు ఇచ్చి, 5.6 కిలోల గంజాయి కొన్నారు. కొత్తగాడెం మీదుగా రైల్వే సికింద్రాబాద్ చేరుకున్నారు. అడ్డుగుట్ట వద్ద సిగ్నల్ కోసం రైలు ఆగిన సమయంలో ఇద్దరు రైల్వే నుంచి దిగారు. ఇంతలోనే అక్కడికి చేరుకున్న మిగతా ఇద్దరికి 3.5 కిలోల గంజాయిని రెండు ప్యాకెట్లలో అందజేశారు. వారిద్దరు బైక్పై వెళ్తుండగా టాస్క్ ఫోర్స్ పోలీసులు పట్టుకున్నారు. ఈ ఇద్దరిని విచారించగా మిగతా 2.1 కిలోల గంజాయి పట్టుబడింది. ఈ మేరకు నలుగురిని అరెస్టు చేసి.. వారి వద్ద నుంచి గంజాయిని స్వాధీనం చేసుకున్నారు.

## గంజాయి స్వాధీనం

హయత్ నగర్, నవంబర్ 5: హాహనాల తనిఖీల్లో అక్రమంగా తరలిస్తున్న గంజాయి ప్యాకెట్లను హయత్ నగర్ ఎక్సైజ్ పోలీసులు స్వాధీనం చేసుకున్నారు. ఈ ఘటన ఆదివారం జరిగింది. ఎక్సైజ్ ఇన్స్పెక్టర్ టి.లక్ష్మణ్ గౌడ్ తెలిపిన వివరాల ప్రకారం.. రంగారెడ్డి జిల్లా ఎక్సైజ్ డిప్యూటీ కమిషనర్ డివిడె రవికాంత్ ఆదివారం మేరకు సరూర్ నగర్ ఏకాఎస్ బి.హనుమంతరావు పర్వవేళ్లలో ఉదయం 4 నుంచి 8 గంటల వరకు రామాజిఫిల్మ్ సీటీ వద్ద సైవేట్ వాహనాలు, ట్రక్కులు, బస్సుల తనిఖీలు చేపట్టారు. కర్ణాటక రాష్ట్రం, కొడుగు జిల్లా, కొరకొప్ప గ్రామానికి చెందిన కేసీ. గణేశ్ వద్ద మూడు కిలోల గంజాయి ప్యాకెట్లను స్వాధీనం చేసుకున్నారు. దీని విలువ రూ.75 వేలు ఉంటుందని తెలిపారు. ఈ దాడుల్లో సరూర్ నగర్ డివీఎఫ్ సీఐ టి.సత్యనారాయణ, ఎన్ఐఐ జి.హనుమంతు, ఎండి పాప, యాదయ్య, సిబ్బంది పాల్గొన్నారు.

## పెరుగుతున్న బీఆర్ఎస్ బలం..

### బీఆర్ఎస్లో చేరిన కాంగ్రెస్ పార్టీ నేతలు, కార్యకర్తలు

ఉప్పల్, నవంబర్ 5 : ఉప్పల్ నియోజకవర్గంలో బీఆర్ఎస్ పార్టీ బలం పెరుగుతోంది. వివిధ పార్టీల నుంచి నేతలు, కార్యకర్తల చేరికల జోరు కొనసాగుతోంది. వందల సంఖ్యలో యువకులు, మహిళలు, సబ్బంధ వర్గాల చేరికలతో బీఆర్ఎస్కు నూతన ఉత్సాహాన్ని అందిస్తుంది. దీనితో గులాబీ శ్రేణులు ఇంటింటి ప్రచారం ముమ్మరం చేశారు. హబ్బిగూడలోని కార్యాలయంలో చిలుకానగర్కు చెందిన కాంగ్రెస్ పార్టీ మాజీ కౌన్సిలర్ రాజ్యలక్ష్మి, బీరప్పగడ్డకు చెందిన షబ్దీర్ అలీ, బొడ్డు రవీందర్, బొడ్డు రామమోహన్ తో పాటు వందలాది మంది యువకులు ఆదివారం బీఆర్ఎస్ పార్టీ ఎమ్మెల్యే అభ్యర్థి బండారి లక్ష్మారెడ్డి బీఆర్ఎస్ పార్టీ నాయకులు రాగిడి లక్ష్మారెడ్డి ఆధ్వర్యంలో బీఆర్ఎస్లో చేరారు. వీరికి కండువలు కప్పి పార్టీలోకి ఆహ్వానించారు. ఎన్టీఆర్ అవార్డ్ స్టాండ్ యూనియన్ అధ్యక్షుడు కిషన్ నాయక్, ప్రధాన కార్యదర్శి శ్రీరామ్ నాయక్, ఉపాధ్యక్షులు సాంబ, రవినాయక్ పార్టీలో చేరారు. ఈ సందర్భంగా



పార్టీలో చేరిన నేతలతో బీఆర్ఎస్ పార్టీ ఎమ్మెల్యే అభ్యర్థి బండారి లక్ష్మారెడ్డి

బండారి లక్ష్మారెడ్డికి సంపూర్ణ మద్దతు ప్రకటించారు. ఈ కార్యక్రమంలో బీఆర్ఎస్ పార్టీ నాయకులు డా.బీ.వి.చారి, కాలేరు జైన్ వీన్, సోమిరెడ్డి, లింగానాయక్, రవినాయక్, తదితరులు పాల్గొన్నారు.

### హబ్బిగూడ సాయిసుఖ విస్తాన్లో సమావేశం..

హబ్బిగూడలోని సాయిసుఖ విస్తాన్లో ఆదివారం ఆత్మీయ సమావేశం నిర్వహించారు. బీఆర్ఎస్ పార్టీ అభ్యర్థి బండారి లక్ష్మారెడ్డి హాజరై ప్రసంగించారు. కాలనీలు, అపార్ట్ మెంట్ వాసులకు అండగా ఉంటానని, సమస్యల పరిష్కారానికి కృషి చేస్తానని తెలిపారు. బీఆర్ఎస్కు మద్దతుగా నిలిచి, కారు గుర్తుకు ఓటింగ్ గెలిపించాలని కోరారు. ఈ కార్యక్రమంలో పలువురు నేతలు, కాలనీవాసులు పాల్గొన్నారు.